

महसूल व वन विभाग,
हुतात्मा राजगुरु चौक,
मादाम कामा मार्ग,
मंत्रालय, मुंबई ४०० ०३२,
दिनांक: २१/०१/२०२०.

विषय : गौण खनिज- पालघर

मा. उच्च न्यायालयाच्या आदेशानुसार अनधिकृत वाहतूकप्रकरणी
वसूल करण्यात आलेली रक्कम परत करण्याबाबत.

श्री. दिनेशभाई भिकाभाई मालवीय

शासन जापन:-

जिल्हाधिकारी, पालघर यांना उपरोक्त विषयाबाबतचे पत्र क्र. रेतीगट/गौख/टे-२/कावी १०४५/१९, दिनांक २०/०९/२०१९ रोजीच्या पत्रास अनुलक्षून असे कळविण्याचे मला निदेश आहेत की, तहसिलदार, डहाणू यांनी दिनांक ०३/१०/२०१६ अन्वये अनधिकृत रेती वाहतूकीबाबत वाहन क्र. MH४३-Y३२८९ साठी श्री. दिनेशभाई भिकाभाई मालवीय यांना रुपये २,४९,५००/- एवढ्या रकमेबाबतची दंडाची नोटीस बजावण्यात आली आहे. तदनंतर सदर प्रकरणी श्री. दिनेशभाई भिकाभाई मालवीय यांच्याकडून मा. उच्च न्यायालय मुंबई येथे दाखल रिट याचिका क्र. ११८४०/२०१६ मध्ये मा. न्यायालयाने दिनांक १५/१०/२०१६ रोजी तहसिलदार, डहाणू यांच्याकडून रेतीच्या अनधिकृत वाहतूकीबाबत आकारण्यात आलेली रुपये २,४९,५००/- एवढ्या दंडात्मक रकमेच्या २५ टक्के रक्कम रुपये ६२,३७५/- वसूल करून सदरचे वाहन सोडण्यात यावे, असे आदेश दिले आहेत. त्यानुसार श्री. मालवीय यांनी सदर रक्कम शासनजमा केली आहे.

२. तदनंतर सदर प्रकरणी मा. उच्च न्यायालयाने दिनांक २५/०७/२०१९ रोजी, अनधिकृत रेती वाहतूकीबाबत वसूल करण्यात आलेली रक्कम रुपये ६२,३७५/- चार आठवड्यात परत करण्याबाबतचे अंतिम आदेश दिले आहेत.

३. मा. उच्च न्यायालयाच्या आदेशानुसार श्री मालवीय यांच्याकडून अनधिकृत वाहतूकीच्या अनुषंगाने वसूल करण्यात आलेली दंडात्मक रक्कम रुपये ६२,३७५/- परत करणेबाबतचा शासनाने निर्णय घेतला आहे.

४. सबब, श्री. दिनेशभाई भिकाभाई मालवीय यांना रु. ६२,३७५/- (रुपये बासष्ट हजार तीनशे पंचाहत्तर फक्त) इतकी रक्कम, यापूर्वी अदा केलेली नाही, याची खातरजमा करून घेण्याच्या अटीवर अदा करण्यास या शासन जापनाद्वारे शासनाची मान्यता देण्यात येत आहे.

५. याबाबीवर होणारा खर्च सन २०१९-२० यावर्षाकरीता लेखाशिर्ष, "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६)" खाली उपलब्ध असलेल्या अंदापत्रकीय तरतूदीमधून खर्ची टाकून भागविण्यात यावा.

६. सदर शासन ज्ञापन वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका, १९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२००१२३१५०५२२४८१९ असा आहे. हे शासन ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दिनेश चव्हाण)

अवर सचिव, महसूल व वन विभाग

प्रति,

जिल्हाधिकारी पालघर, पालघर.

प्रत:

- १) विभागीय आयुक्त, कोकण विभाग, मुंबई.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई - ४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई- ४०० ०२०.
- ४) जिल्हा कोषागार अधिकारी पालघर, पालघर.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ६) कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ७) निवडनस्ती “ख” कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.